

एक नजर में

वृद्धावस्था में डायबिटीज के मानक शिथिल रखें



इंदौर हेलेो डायबिटीज एकेडेमिया द्वारा नागपुर में आयोजित राष्ट्रीय सम्मेलन में डायबिटीज, मोटापा, थायराइड एवं हार्मोन रोग विशेषज्ञ डॉ. राजेश अग्रवाल ने वृद्धावस्था में मधुमेह प्रबंधन पर महत्वपूर्ण जानकारी साझा की। उन्होंने फ्रेल एल्डरली डायबिटीज विषय पर व्याख्यान देते हुए कहा कि वृद्ध मरीजों में डायबिटीज नियंत्रण के मानकों को अपेक्षाकृत शिथिल रखा जाना चाहिए। डॉ. अग्रवाल ने बताया कि तीन माह के औसत ब्लड शुगर का संकेतक ग्लाइसेटेड हीमोग्लोबिन 7 से 8 प्रतिशत के बीच रखना उपयुक्त माना जाता है। उन्होंने विशेष रूप से हाइपोग्लाइसीमिया (ब्लड शुगर का अत्यधिक कम होना) से बचने की सलाह दी, क्योंकि वृद्धावस्था में मधुमेह के साथ हृदय रोग, किडनी की कार्यक्षमता में कमी, गठिया, असंतुलन, प्रोस्टेट संबंधी समस्याएँ तथा अल्जाइमर जैसी स्मृति संबंधी बीमारियाँ भी हो सकती हैं। ऐसे में अत्यधिक कड़ा ब्लड शुगर नियंत्रण गंभीर दुष्प्रभावों और गिरने जैसी समस्याओं का कारण बन सकता है। उन्होंने कहा कि वृद्ध मरीजों के उपचार में ऐसी दवाओं को प्राथमिकता दी जानी चाहिए जिनसे हाइपोग्लाइसीमिया का खतरा न हो। डॉ. अग्रवाल ने बताया कि वृद्धावस्था में पहली बार होने वाले मधुमेह को मिनिमल एज रिस्केड डायबिटीज के रूप में भी पहचाना जा रहा है। डॉ. अग्रवाल को सम्मेलन में विशेष रूप से आमंत्रित किया गया था। सम्मेलन के संस्थापक एवं आरएसएसडीआई के प्रेसिडेंट-इलेक्ट डॉ. सुनील गुप्ता के आमंत्रण पर उन्होंने यह व्याख्यान दिया। सम्मेलन में देशभर से लगभग 1,200 मधुमेह विशेषज्ञों ने भाग लिया।

रोटरी क्लब के डॉक्टर्स व चार्टर्ड अकाउंटेंट सम्मानित



इंदौर . रोटरी वर्ष 2026-27 के प्रथम दिवस 1 जुलाई को डॉक्टर्स डे एवं चार्टर्ड अकाउंटेंट्स डे के अवसर पर रोटरी क्लब ऑफ इन्दौर अपटाउन, इन्दौर ने सेवा एवं सम्मान की अनूठी परंपरा निभाते हुए अपने क्लब के डॉक्टर एवं चार्टर्ड अकाउंटेंट सदस्यों के साथ समाज में उत्कृष्ट सेवाएँ दे रही चार गैर-रोटेरियन महिला चिकित्सकों का सम्मान किया। क्लब के सदस्यों ने विभिन्न टीमों में विभाजित होकर सम्मानित सदस्यों के निवास एवं वेलीनिक पर पहुँचकर शॉल, श्रीफल, पुष्पमाला, मिठाई एवं स्मृति-विह भेंट कर उनका अभिनंदन किया। सम्मानित होने वालों के क्लब के वरिष्ठ चिकित्सक डॉ. पाराशर, डॉ. पुराणिक, रो. डॉ. अटोलिया, डॉ. मकरंद शर्मा एवं रो. डॉ. बडोनिया तथा चार्टर्ड अकाउंटेंट रो. राकेश मित्तल एवं रो. एस. एन. अग्रवाल शामिल रहे। महिला सशक्तिकरण को रोटरी वर्ष 2026-27 की प्राथमिकताओं में शामिल करते हुए क्लब ने होम्योथी, आयुर्वेद, दंत चिकित्सा एवं एम.बी.बी.एस. क्षेत्र में उत्कृष्ट सेवाएँ दे रही चार गैर-रोटेरियन महिला चिकित्सकों का भी विशेष सम्मान किया। क्लब की अध्यक्ष रा. डॉ. आराधना सहाय ने कहा कि डॉक्टर्स एवं चार्टर्ड अकाउंटेंट्स समाज के जैसे आधार स्तंभ हैं, जो अपनी निष्ठा, सेवा और विशेषज्ञता से समाज को निरंतर सशक्त बना रहे हैं। वहीं महिला चिकित्सकों का सम्पूर्ण, संवेदनशीलता और सेवा-भाव समाज के लिए प्रेरणास्रोत है।

निशानेबाजों ने जीते 52 पदक



इंदौर . मध्य प्रदेश रायफल संघ के तत्वावधान में इंदौर जिला रायफल संघ द्वारा हाल ही में आयोजित महाराजा तुकोजीराव पवार ट्रॉफी, इंदौर डिस्ट्रिक्ट एवं इंटर स्कूल निशानेबाजी स्पर्धा में 28 संस्थाओं के 725 निशानेबाजों ने भाग लिया। इनमें वीर रायफल शूटिंग सोसायटी के निशानेबाजों ने 52 पदक हासिल कर सभी शूटिंग समितियों में प्रथम स्थान प्राप्त करने का गौरवशाली कीर्तिमान बनाया। सोसायटी के प्रमुख एवं कोच सतीश शर्मा ने बताया कि इनमें 24 स्वर्ण, 14 रजत एवं 14 कांस्य पदक शामिल हैं। वीर रायफल शूटिंग सोसायटी राज्य का पहला फायर आर्म ट्रेनिंग देने वाला क्लब है जिसके निशानेबाजों ने यह कीर्तिमान बनाया है। क्लब के निशानेबाजों में कर्णिका, गीतांशी, प्रद्युम्न, आराध्य, कशिश, रशिका आदि ने रायफल में तथा विद्या शर्मा, प्रियांशी, कुशम, अजय शीवास्त्व, कृष्णा आदि ने पिस्टल में सर्वश्रेष्ठ प्रदर्शन करते हुए सोसायटी एवं क्लब का नाम रोशन किया है। क्लब के कोच सतीश शर्मा ने इस उपलब्धि पर सभी शूटर्स को बधाई देते हुए राज्य स्तरीय स्पर्धा में कड़ी मेहनत करने और इसी तरह लगातार पदक जीतने तथा नए कीर्तिमान बनाने की मंगल कामनाएँ व्यक्त कीं।

मुखागिन की रस्म में बेटियों ने भी कर्तव्य निभाया



इंदौर . श्री नागर चितौड़ा वैश्य महाजन समाज के समाजसेवी एवं वरिष्ठ पत्रकार चंदू गुप्ता की धर्मपत्नी श्रीमती निर्मला गुप्ता (66) की अंतिम यात्रा शुक्रवार को उनके देवेन्द्र नगर स्थित पंचामृत निवास से प्रारंभ होकर रीजनल पार्क पहुँची जहाँ शहर के विभिन्न धार्मिक-सामाजिक संगठनों की ओर से उन्हें भावपूर्ण श्रद्धांजलि और श्रद्धा सुमन समर्पित किए गए। मुखागिन उनके भेटे मयंक, उच्च शिक्षित बेटियों डॉ. प्रियांका तथा दीपांशी एवं पोते अर्ध ने संयुक्त रूप से दी। इसके पूर्व अंतिम यात्रा में बेटियों ने माँ की पार्थिव देह को कक्षा भी दिया। मुक्ति धाम पर आयोजित शोक सभा में हंसदास मठ के महामंडलेश्वर पवनदास महराज, गौता भवन ट्रस्ट के अध्यक्ष राम प्रेमन, श्री विद्याधाम के ट्रस्टी पं. दिनेश शर्मा एवं राजेंद्र महाजन, श्रीनागर चितौड़ा वैश्य महाजन पंचमंडल के अध्यक्ष सीए नरेन्द्र अकौटिया, चितौड़ा वैश्य महाजन समाज उज्जैन के दिनेश महाजन, अग्रवाल समाज केन्द्रीय समिति एवं चमेलीदेवी योग केंद्र की ओर से भी श्रद्धांजलि अर्पित की। नियमित शोक निवारण बैठक निज निवास पंचामृत 129, देवेन्द्र नगर, अन्नपूर्णा पावर हाउस के आगे दिनांक 10 जुलाई तक प्रतिदिन शाम 7 से 9 बजे तक होगी।

जीएसटी ट्रिब्यूनल में सटीक अपील ही दिलाएंगी सफलता

► मध्यप्रदेश टैक्स कंसल्टेंट्स एसोसिएशन का विशेष सेमिनार

इंदौर, जीएसटी ट्रिब्यूनल में किसी भी अपील की सफलता केवल कानूनी तर्कों पर नहीं, बल्कि मजबूत दस्तावेजीकरण, सटीक अपील ड्राफ्टिंग और प्रभावी प्रस्तुतिकरण पर निर्भर करती है।

यह बात देश के प्रख्यात अप्रत्यक्ष कर विशेषज्ञ, चार्टर्ड अकाउंटेंट एवं सुप्रीम कोर्ट के अधिवक्ता सीए जे. के. मित्तल ने मध्य प्रदेश टैक्स कंसल्टेंट्स एसोसिएशन द्वारा आयोजित विशेष सेमिनार में कही। सेमिनार में सीए मित्तल ने कहा कि जीएसटी कानून लागू होने के 10 साल बाद अपीलें ट्रिब्यूनल ने कार्य प्रारंभ किया है। उन्होंने प्रभावी पेपर बुक तैयार करने



की पूरी प्रक्रिया समझाई। उन्होंने यह भी कहा कि जहाँ कानूनी व्याख्या का विवाद हो, वहाँ संबंधित अधिसूचनाएँ, परिपत्र और महत्वपूर्ण न्यायिक निर्णय भी संलग्न किए जाने चाहिए। कार्यक्रम की अध्यक्षता करते हुए संस्था के प्रदेश अध्यक्ष सीनियर एडवोकेट सीए सुमित नेमा ने कहा कि जीएसटी अपीलीय ट्रिब्यूनल के संचालन से करदाताओं को राहत मिलने का मार्ग खुला है, लेकिन अपील शुल्क और 10 प्रतिशत

अतिरिक्त प्री-डिपॉजिट की अनिवार्यता कई करदाताओं के लिए आर्थिक चुनौती बनी हुई है। संचालन सीए शैलेन्द्र सोलंकी ने किया और आधार प्रदर्शन सीए कीर्ति जोशी ने किया। कार्यक्रम में सीए गोविंद अग्रवाल, सीए सुनील जैन, सीए अरविंद चावला, सीए नवीन खंडेलवाल सहित बड़ी संख्या में चार्टर्ड अकाउंटेंट्स, टैक्स कंसल्टेंट्स, अधिवक्ताओं एवं उद्योग जगत के प्रतिनिधियों ने भाग लिया।



रानीपुरा में नगर निगम का विशेष शिविर

इंदौर . रानीपुरा क्षेत्र में व्यापारियों और स्थानीय व्यवसायियों की सुविधा के लिए नगर निगम द्वारा विशेष ट्रेड लाइसेंस शिविर लगाया गया है। इस शिविर का उद्देश्य लोगों को नगर निगम कार्यालय के चक्र लगाने से बचाना और उनके वेत्र में ही ट्रेड लाइसेंस संबंधी सेवाएँ उपलब्ध कराना है। शिविर में नए ट्रेड लाइसेंस बनाने, आश्रयक दस्तावेजों की जानकारी देने और आवेदन

प्रक्रिया में सहायता प्रदान की जा रही है। नगर निगम के कर्मचारी मौके पर ही आवेदन स्वीकार कर आवश्यक मार्गदर्शन भी दे रहे हैं, जिससे व्यापारियों का समय और परेशानी दोनों कम हो रही है। ट्रेड लाइसेंस व्यवसाय को वैध रूप से संचालित करने के लिए महत्वपूर्ण दस्तावेज माना जाता है। इसलिए नगर निगम ने यह विशेष शिविर ट्रेड लाइसेंस का आयोजन किया है।

अवैध निर्माण की शिकायत पर तोड़ा 15 वर्ष पुराना शिव मंदिर

► कैटोनमेंट बोर्ड की कार्रवाई से बड़के व्यापारी और हिंदू संगठन ► विरोध स्वरूप मालवा परिसर बंद, उग्र आंदोलन की चेतावनी

महू. मालवा परिसर स्थित डीमलेंड चौराहे के पीछे बने करीब 15 वर्ष पुराने भगवान शिव परिवार के मंदिर को शुक्रवार सुबह कैटोनमेंट बोर्ड द्वारा तोड़े जाने पर बवाल खड़ा हो गया। इस कार्रवाई से नाराज क्षेत्र के व्यापारियों और हिंदू संगठनों ने तीखा विरोध दर्ज कराते हुए मालवा परिसर के पूरे बाजार को बंद कर दिया। तनाव बढ़ता देख बोर्ड के अधिकारियों ने सोमवार से दोबारा मंदिर निर्माण शुरू कराने का आशवासन दिया, इसके बाद लोग शांत हो गए, लेकिन मंदिर नहीं बनाने पर उग्र आंदोलन की चेतावनी दी है। जानकारी के अनुसार, मालवा परिसर के व्यापारी



अधिकारियों से मिले व्यापारी, सोमवार तक का अल्टीमेटम

घटना के बाद व्यापारियों का एक प्रतिनिधिमंडल कैटोनमेंट बोर्ड कार्यालय पहुंचा और तीखा विरोध दर्ज कराया। अधिकारियों के साथ हुई चर्चा के बाद बोर्ड ने अपनी गलती सुधारने की बात कही है। व्यापारियों को आश्वासन दिया गया है कि सोमवार से मंदिर निर्माण का

कार्य दोबारा शुरू करवा दिया जाएगा और इसमें कोई बाधा नहीं आने दी जाएगी। व्यापारी संघ के अध्यक्ष अंजनी जोशी ने दो टुक़ चेतावनी दी है कि यदि सोमवार से काम शुरू नहीं हुआ, तो व्यापारी सड़कों पर उतरकर उग्र आंदोलन करेंगे।

निरंतर अभ्यास से कला में लाएं निखार



इंदौर. बीमा नगर स्थित कम्युनिटी हाल में आयोजित वरदा कला संस्थान की निःशुल्क भरतनाट्यम कार्यशाला का समापन हुआ।

समापन सत्र में संस्थान की निर्देशिका श्रीमती श्रुति राजीव शर्मा द्वारा विगत तीन दिनों की गतिविधियों का पुनरावलोकन करवाया गया तथा प्रतिभागियों से कार्यशाला के अनुभव साझा करवाए। कार्यक्रम की मुख्य अतिथि डॉ. श्रीमती कानन दत्तानी का

संस्थान की ओर स्वागत एवं सम्मान किया गया। उन्होंने प्रतिभागियों को निरंतर अभ्यास करने के लिए प्रेरित किया, तत्पश्चात अतिथि के कर कमलों द्वारा प्रिया, अमृता, दिवशा, रोशनी, स्वाति, अक्षिका, संयुक्ता, देवांशी, साक्षी एवं वैदिका को प्रशस्ति-पत्र प्रदान किए गए। प्रभारी प्रवीण जोशी ने बताया कि संस्था की वरिष्ठ छात्रा अमृता नायर ने आधार व्यक्त किया।

एक नजर में

चौथी ब्रोनोकोप्लमोनरी वर्ल्ड कांग्रेस 2026 की मुख्य कॉन्फ्रेंस का शुभारंभ

समय पर लक्षणों की पहचान हो तो कैंसर का उपचार भी संभव

इंदौर. ब्रिलियंट कन्वेंशन सेंटर में शनिवार से चौथी ब्रोनोकोप्लमोनरी वर्ल्ड कांग्रेस 2026 की मुख्य कॉन्फ्रेंस की शुरुआत हुई। कॉन्फ्रेंस में देश और विश्व से आए पल्मोनोलॉजिस्ट, क्रिटिकल केयर विशेषज्ञ, थोरासिक सर्जन, मेडिकल रिसर्चर और युवा चिकित्सक शामिल हुए। पहले दिन फेफड़ों की बीमारियों के आधुनिक उपचार, नई रिसर्च और उन्नत तकनीकों पर विशेषज्ञों ने अपने अनुभव साझा किए। कॉन्फ्रेंस में 700 से अधिक प्रतिभागियों ने पंजीयन कराया है।

पहले दिन पल्मोनरी मेडिसिन, इंटरवेंशनल पल्मोनोलॉजी, क्रिटिकल केयर, स्लीप मेडिसिन, पल्मोनरी रिहैबिलिटेशन, थोरासिक सर्जरी और रेस्पिरटरी रिसर्च जैसे विषयों पर साइंटिफिक सेशन आयोजित किए



गए, राष्ट्रीय और अंतरराष्ट्रीय विशेषज्ञों ने फेफड़ों की जटिल बीमारियों के निदान और उपचार में हो रहे नए बदलाव, आधुनिक तकनीक और क्लिनिकल अनुभव प्रतिभागियों के साथ साझा किए। कॉन्फ्रेंस का इंग्लिशन पहले दिन शाम को इंडेक्स रूप के चेयरमैन सुरेश सिंह भदोरिया, डॉ राजेंद्र प्रसाद एवं डॉ अतुल सी मेहता द्वारा किया गया। कॉन्फ्रेंस के ऑर्गेनाइजिंग सेक्रेटरी प्रो. डॉ. रवि डोसी ने कहा कि बदलती जीवनशैली,

बढ़ता वायु प्रदूषण, धूम्रपान, प्रदूषण, संक्रमण और एलजी फेफड़ों की बीमारियों के प्रमुख कारण बन रहे हैं। अस्थमा, फेफड़ों का संक्रमण और लंग कैंसर जैसी बीमारियों के मामले बढ़ रहे हैं। विशेषज्ञों ने कहा कि समय पर जांच, शुरुआती पहचान और आधुनिक उपचार से इन बीमारियों पर प्रभावी नियंत्रण पाया जा सकता है। अगर लक्षणों को जांच कर समय पर उपचार प्राप्त हो जाए तो कैंसर जैसी बीमारियों को भी हराया संभव है।

रिसर्च पेपर प्रस्तुत किए

कॉन्फ्रेंस में देश के विभिन्न राज्यों से आए श्वसन रोग विभाग के 100 से अधिक पोस्ट ग्रेजुएट विद्यार्थियों ने अपने रिसर्च पेपर प्रस्तुत किए। कॉन्फ्रेंस में भारत के विभिन्न राज्यों के साथ-साथ अमेरिका, ब्रिटेन, नेपाल, श्रीलंका, बांग्लादेश, मालदीव एवं अन्य देशों की अंतरराष्ट्रीय फैकल्टी, पद्मश्री सम्मानित विशेषज्ञ और देश के वरिष्ठ चिकित्सकों ने विभिन्न साइंटिफिक सेशन को संबोधित किया। इस दौरान ग्रुपस में अपना लोहा मनवा चुके डॉ अतुल सी मेहता को लाइफ टाइम अचीवमेंट अवार्ड से सम्मानित किया गया।

निगम की गाड़ी ने श्वान को कुचला



इंदौर . वार्ड 72 के पार्श्वनाथ-अलंकार पैलेस रोड पर नगर निगम की गाड़ी से एक बैजुबान श्वान को कुचलने का मामला सामने आया है। प्रत्यक्षदर्शियों के अनुसार चालक ने जैसे जानबूझकर श्वान पर गाड़ी चढ़ाई फिर गाड़ी मौके से आगे बढ़ गई.. आखिर इस बैजुबान का कसूर क्या था? क्या वह इतना बड़ा खतरा था कि उसके ऊपर से ही गाड़ी निकाल दी गई?

'छात्रों की गूँज' अभियान के तहत विद्यार्थियों से संवाद

► शिक्षा व्यवस्था के मुद्दों पर किया जागरूक



इंदौर. एनएसयूआई के 'छात्रों की गूँज' अभियान के तहत शनिवार को विद्यार्थियों के बीच पहुंचकर शिक्षा व्यवस्था से जुड़े विभिन्न मुद्दों पर संवाद किया गया। इस दौरान छात्रों को उनके अधिकारों, शिक्षा व्यवस्था में मौजूद चुनौतियों तथा भविष्य से जुड़े विषयों की जानकारी देते हुए संगठित होकर अपनी आवाज़ उठाने के लिए प्रेरित किया गया।

कार्यक्रम में एनएसयूआई इंदौर के अध्यक्ष रजत सिंह पटेल ने कहा कि छात्रों की आवाज़ लोकतंत्र की

सबसे बड़ी ताकत है। यदि विद्यार्थी अपने अधिकारों के प्रति जागरूक होकर एकजुट होंगे, तभी शिक्षा व्यवस्था में सकारात्मक बदलाव

संभव होगा। इस अवसर पर शुभम सिंह दरबार एवं एनएसयूआई की टीम भी उपस्थित रही। अभियान के दौरान विद्यार्थियों से उनकी

समस्याएँ और सुझाव भी लिए गए तथा उन्हीं संगठन के माध्यम से अपनी बात प्रभावी ढंग से रखने के लिए प्रेरित किया गया।

वरिष्ठ समाजसेवी वाघमारे का सार्वजनिक सम्मान

इंदौर. दूसरो के भलाई के लिए सदैव तत्पर रहने वाले समाजसेवी पुरुषोत्तम वाघमारे का विभिन्न सामाजिक संस्थाओं ने सार्वजनिक सम्मान किया। समाजरोह की अध्यक्षता अंतरराष्ट्रीय कवि प्रोफेसर डॉ. राजीव शर्मा ने की। स्वामी ऐश्वर्यानंद सरस्वती मुख्य अतिथि थे. अपने सम्मान के प्रत्युत्तर में डीआरडीओ से मुख्य प्रशासनिक अधिकारी के पद से सेवानिवृत्त समाजसेवी वाघमारे ने कहा कि सेवा से बड़ा कोई धर्म नहीं होता है. मैं सेवा का धर्म

राष्ट्रीय चिकित्सा सेवा अवार्ड सहित कई राष्ट्रीय अवार्ड्स मिल चुके हैं. इस मौके पर डॉ. सुरेंद्र दिल्लीवाल, विजय पारेख, डॉ. जीडी अग्रवाल, जल



जीवनपर्यन्त निभाता रहूंगा. प्रवीण जोशी ने बताया कि सेवा के क्षेत्र में सक्रिय समाजसेवी वाघमारे स्वास्थ्य के क्षेत्र में चिकित्सकीय जागरूकता लाने हेतु वर्षों से डॉक्टरों के व्याख्यान और स्वास्थ्य शिविर आयोजित कर रहे हैं. उन्हे पद्मभूषण डॉ. एस के मुकर्जी

विशेषज्ञ डॉ. सुधीर् मोहन शर्मा, अनंत गौर, कुमुदिनी लोकरे, डॉ. सपना मोरे, दिलीप काटेकर, इंदर सिंह ठाकुर, संजय चहान, नारायण पंडील, रमेश तिवारी, सहित बड़ी संख्या में नागरिक उपस्थित थे. संचालन प्रीति दुबे ने किया.

स्वास्थ्य, शिक्षा, पर्यावरण, महिला सशक्तिकरण रहेगी प्राथमिकता



रोटेरियन विनय गुप्ता, सचिव रोटेरियन विनोद वर्मा एवं क्लब के समस्त बोर्ड सदस्यों को पद एवं गोपनीयता की शपथ दिलाकर विधिवत पदभार ग्रहण कराया. इस अवसर पर निवर्तमान अध्यक्ष रोटेरियन संतोष मूंदड़ा ने अपने कार्यकाल की उपलब्धियों एवं सेवा कार्यों का संक्षिप्त प्रतिवेदन प्रस्तुत किया. अध्यक्षीय उद्घोषण में रोटेरियन

विनय गुप्ता ने आगामी वर्ष में स्वास्थ्य, शिक्षा, पर्यावरण, महिला सशक्तिकरण एवं समाजहित से जुड़े विविध सेवा प्रकल्पों को प्राथमिकता देने की घोषणा की. सचिव रोटेरियन विनोद वर्मा ने भी वर्षभर आयोजित किए जाने वाले सेवा एवं क्लब प्रोजेक्ट्स की विस्तृत जानकारी प्रस्तुत की. समारोह के दौरान क्लब में 11 नए सदस्यों को विधिवत शपथ

दिलाकर शामिल किया गया. सीए डे एवं डॉक्टर्स डे के उपलक्ष्य में क्लब द्वारा समाज में उत्कृष्ट योगदान देने वाले 5 चार्टर्ड अकाउंटेंट्स एवं 7 चिकित्सकों को प्रशस्ति-पत्र प्रदान कर सम्मानित किया गया. समारोह में क्लब के 60 से अधिक सदस्यों के अलावा डिस्ट्रिक्ट 3040 की प्रथम महिला रोटेरियन दीप्ति अखिलेश, मनोज चांडक, पी.डी.जी. संजीव गुप्ता, हर्ष मित्तल, पीडीजी अनीश शेल्टा, अजय जैन, सरजीव पटेल, मेल्ता जोशी ललित जोशी अखिलेश माहेश्वरी ,रोटेरियन अक्षत गुप्ता, रोटेरियन रूबी मल्होत्रा सहित विभिन्न क्लबों के अध्यक्ष, सचिव एवं बड़ी संख्या में रोटेरियन्स उपस्थित रहे संचालन रचना शुक्ला एवं शिखा साहू ने किया., अंत में रोटरी डिस्ट्रिक्ट के पब्लिक इमेज रोटेरियन घनश्याम सिंह ने आधार माना.



लायंस इंटरनेशनल ने किया डॉक्टरों का सम्मान

इंदौर. लायंस इंटरनेशनल डिस्ट्रिक्ट 3233 जी 1 के नए लायंसनिस्टिक वर्ष 26-27 की शुरुआत डॉक्टर्स डे सेवा सम्मान द्वारा की गई. रीजन 9 द्वारा डॉक्टर्स डे के उपलक्ष्य पर शंकरा आई क्लिनिक तथा आनंदम नेत्रालय के 27 डॉक्टरों का सम्मान रीजन 9 के क्लबों द्वारा संयुक्त रूप से किया गया. सभी डॉक्टर्स को स्मृति चिह्न भी दिए गए. इस अवसर पर

रीजन 9 की रीजन चेयरपर्सन आशमा मल्होत्रा, पीडीजी लायन एसपी नामदेव, लायन मुरली अरोरा, दिनेश रणधर, जोन चेयरपर्सन लायन मोहन सिंह नरवरिया, जोन चेयरपर्सन नीतू असादी, रीजन सचिव चपला कुमारा तथा क्लब अध्यक्ष रितु खन्ना, नंदा मिश्रा, कुसुम तिवारी, रिकी जयसिंघानी, अभिलाख सिंह उपस्थित थे.